



Qorti Civili (Sezzjoni tal-Familja)

**Onor. Imhallef Robert G. Mangion, LL.D.
Dip.Tax (MIT), P.G.Dip. Mediation (Melit.)**

Illum 31 ta' Mejju 2016

Rikors Guramentat Nru. 223 / 14RGM

Kawza fil-lista: 4

A B

vs

**L-Avukat Renzo Porsella Flores u l-Prokuratur Legali Rita Drago illi
permezz ta' digriet datat 17 ta' Novembru 2014 gew nominati bhala kuraturi
deputati sabiex jirraprezentaw lill-assenti C D**

Il-Qorti,

Rat ir-rikors guramentat ipprezentat mill-attur fis-7 ta' Ottubru 2014 li permezz tieghu ppremetta u talab is-segwenti:-

1. Illi l-esponenti kien izzewwg lill-intimata ta' nazzjonalita' Ciniza fil-hdax (11) ta' April tas-sena elfejn u erbatax (2014) gewwa c-Cina, liema zwieg gie registrat hawn Malta kif jirrizulta rnic-certifikat taz-zwieg;
2. Illi minn dan iz-zwieg il-kontendenti ma' kellhomx tfal;
3. Illi l-partijiet ma' kienux jippossjedu l-kapacita' illi japprezzaw is-serjeta tal-passi illi kienu qieghdin jiehdu kif ser jigi ppruvat waqt it-trattazzjoni tal-kawza;
4. Illi l-kunsens tal-partijiet kien vizjat b'difett serju ta' diskrezzjoni ta' gudizzju fuq il-hajja mizzewwga, jew fuq id-drittijiet u d-dmirijiet essenziali tagħha u dan ai termini tal-artiklu 19 (1) (d) tal-Kap. 255 tal-Ligijiet ta' Malta;

5. Illi l-kunsens tal-partijiet kien vizzjat b'anormalija psikologika serja li ghamlitha impossibi ghall-istess konvenuta li taqdi l-obbligazzjonijiet essenziali taz-zwieg u dan ai termini tal-artiklu 19 (1) (d) tal-Kap. 255 tal-Ligijiet ta' Malta;
6. Illi l-kunsens tal-partijiet kien vizjat minhabba l-eskluzjoni pozittiva taz-zwieg innifsu jew ta' xi wiehed jew aktar mill-elementi essenziali tal-hajja rnizzewwga, jew għad-dritt tal-hajja konjugali u dan ai termini tal-Artiklu 19 (1) (f) tal-Kap 255 tal-Ligijiet ta' Malta;
7. Illi għalhekk l-imsemmi zwieg ta' bejn il-partijiet huwa null u bla effett gnat-termini tal-artiklu 19 (1) (d) u / jew l-Artikolu 19 (1) (f) tal-Kap 255 tal-Ligijiet ta' Malta;
8. Illi dawn il-fatti hawn dikjarati huma kollha a diretta konoxxenza tal-attur.

GħaldaqsCt l-esponenti għar-ragunijiet hawn fuq premessi umilment jitlob lil din 1-Onorabbi Qorti jogħgobha:

1. Tiddikjara u tiddeciedi illi z-zwieg kuntrattat bejn il-kontendenti fil-hdax (11) ta' April tas-sena elfejn u erbatax (2014) huwa wieħed null u bla effett fil-ligi għar-ragunijiet hawn fuq premessi u cioe' artikolu 19 (1) (d) u artikolu 19 (1) (f) tal-Kap. 255 tal-Ligijiet ta' Malta;
2. Tordna n-notifika lid-Direttur tar-Registru Pubbliku sabiex nsiru l-annotamenti kollha necessarji fl-att taz-zwieg relattiv;

Bl-ispejjez kontra l-konvenuta li tibqa' minn issa ngunta għas-subizzjoni.

Rat id-digriet ta' din l-Qorti tas-17 ta' Novembru 2014 fejn gew nominati l-Avukat Dottor Renzo Porsella Flores u l-Prokuratur Legali Rita Drago bhala kuraturi ghall-finijiet kollha tal-ligi ghall-konvenuta li hi assenti.

Rat n-nota tal-attur tal-15 ta' Dicembru 2014 li biha kkonferma li ma saret l-ebda kawza quddiem it-Tribunal Ekklezjasstiku, in vista tal-fatt li z-zwieg bejn il-partijiet kien wieħed Civili u mhux Religjus;

Rat l-affidavit tal-attur mahluf fit-12 ta' Dicembru 2014, anness ma' nota ppresentata fil-15 ta' Dicembru 2014;

Rat it-twegiba tal-konvenuti kuraturi pprezentata fit-3 ta' Frar 2015;

Rat id-digriet ta' din il-Qorti tat-18 ta' Marzu 2015, fejn l-attur gie ordnat jiddepozita fir-Registru l-ammont ta' Euro 350 sabiex jagħmel tajjeb ghall-ispejjez tal-kuraturi deputati f'dawn il-proceduri;

Rat in-nota tal-attur ipprezentata fis-7 ta' April 2015 fejn iddikjara li qed jirtira l-premessa bbazata fuq l-Artikolu 19(1)(d) tal-Kapitolu 255 tal-Ligijiet ta' Malta u jzomm ferm il-premessa u t-talba għab-bazi tal-Artikolu 19(1)(f) tal-Kapitolu 255 tal-Ligijiet ta' Malta.

Rat il-verbal registrat fis-seduta tat-23 ta' Gunju 2015 fejn giet nominata l-Avukat Dottor Juliana Scerri Ferrante bhala Assistent Gudizzjarju;

Rat id-digriet ta' din il-Qorti tal-15 ta' Dicembru 2015, fejn gie nominat bhala assisCt Gudizzjarju l-Avukat Dottor Kenneth Gulia;

Rat il-kontroezami tal-attur li sar fis-seduta tal-15 ta' Marzu 2016 mizmuma mill-Assistent Gudizzjarju;

Rat il-verbal registrat fis-seduta tal-5 ta' April 2016 fejn il-Qorti ddiferiet il-kawza għas-sentenza ghall-31 ta' Mejju 2016;

IL-PROVI.

L-attur fl-affidavit tieghu ddikjara li kien mar vakanza ta' xahar f'Bejing, ic-Cina u ltaqa' mal-konvenuta go bar. Kien jiltaqa' magħha kuljum għal xahar shih u hass li l-istorja ta' bejniethom kienet wahda ta' ‘Love at first sight’. Wara xahar irritorna Malta.

Komplew jikkommunikaw permezz tal-internet, kienet tghidlu li kienet tixtieq li jizzewgu ghax kienet kuntenta li saret tafu, għalkemm hu dehrlu li kien hemm xi haga stramba, billi kien ilu jafha għal ftit zmien biss, kien ta' nazzjonali differenti, ma kien jaf xejn fuq il-hajja familjari u socjali tagħha, qatt ma introducietu ma' membri tal-familja tagħha, kien dubbjuz izda jghid ma riedx jitlifha.

Fil-bidu kien beda jittrattjeni jekk kellux jizzewwigha jew le, pero' hu kien jahseb li kienet verament thobbu, kien sar ihobbha u għalhekk iddecida li jmur lura ic-Cina u jizzewwigha. Hekk ghamel, mar hemm, izzewwigha, u wara ftit gimghat hu gie lura Malta, u hi baqghet hemm, fil-fatt hi qatt ma giet Malta.

Hu ddikjara li l-affarjiet nbidlu immedjatamente wara li zzewgu. Ma kienek jikkoabitaw, dan għamluh biss għal xahar meta kien mar hemm biex jizzewwigha,

u għaliha z-zwieg kien jfisser biss il-flus. Lanqas ma kienu jikkomunikaw billi l-Ingliz tagħha ma kienx tajjeb u ma kienux jiftehmu.

Wara li rregistra iz-zwieg f' Malta rrealizza illi zzewgħitu biex tuzah u ghall-konvenjenza tagħha. Izzewgħitu biex tghix mieghu f' Malta, dan ikkonfermatu meta darba stqarritu, fis-sahna tal-mument, meta kellhom xi jghidu. Semmietlu darbtejn li lesta tiddivorzja, għalhekk hu fehem li minn qabel zzewgu hi kellha f'mohħha li tililqu. Hi qatt ma semmhiet trobbija ta' familja jew li xtaqhet tibni relazzjoni permanenti u soda mieghu. Iz-zwieg għaliha kien mezz biex tasal ghall-iskopijiet personali tagħha u mhux biex tifforma familja.

Fil-kontro-ezami l-attur iddikjara li oħtu Christine kienet staqsitu deherlux li kien qed jħaggel wisq. Hu kkonferma li wara li kien gie lura mic-Cina u ddecieda li jerga' jmur biex jizzewwigha ghaddiet kwazi sena. Kien jikkomunika magħha fuq Skype u kien iccempillha xi darbtejn jew tlett darbiet fis-sena. Kien jghidilha li setghat tigi Malta billi hu kellu l-post tieghu u hi ssib xogħol hawn Malta. Kienet tħidlu "Yes, yes that's what I want". Kellha 47 sena u fic-Cina kienet tahdem f-fabrika tal-hwejjeg. Dwar il-lingwa kienet tħidlu "I will learn English" u dwar ix-xewqa tieghu li jiltaqqa' ma' membri tal-familja tagħha, kienet tħidlu "they are too far away" jew "they are too busy". Hu mar it-tieni darba ic-Cina f'April 2014, meta kienet għad-ding fuq il-imbekkha. Izzewgħu gimħatejn wara li wasal ic-Cina u dam hemm xi xahar. Hu kkonferma li sa mill-ewwel gurnata l-affarjiet nbidlu. Izzewgħu quddiem ufficjal u wara marru f'lukanda fejn hu pprettenda li ser ikunu ferhanin, izda hi ma wriet l-ebda interess fi, u kienet il-hin kollu fuq titkellem mal-hbieb fuq il-mobile jew tibghat il-messaggi. Meta staqsiha qaltlu "now I'm ok because I can come to Malta". Meta staqsiha fuq l-imħabba qaltlu "Do not worry that will come slowly". Qaltlu li riedet tixtri dar u tiftah negozju u li hu kellu jgħinha finanzjarjament. L-attur jħid li qabel iz-zwieg kienu jaqblu, pero' ma baqghux jaqblu immedjatamente wara. Ma kienx hemm interess għat-tfal billi t-tnejn kellhom certa eta', hu xtaq li tinbena relazzjoni permanenti. Minhabba l-attegġjament tagħha l-imħabba li kellu spiccat fix-xejn. Finalment iddikjara li ma għandux u qatt ma kellu indirizz tagħha, biex il-kuratur jkun jista' jikkommunika magħha.

KONSIDERAZZJONIJIET LEGALI.

Il-Qrati tagħna dejjem irritenew li l-istitut taz-zwieg bhala istitut ta' ordni pubbliku u bhala tali jinhtieg is-salvagwardji neċċesarji. Talba għal dikjarazzjoni gudizzjarja li tnejn li resqu ghac-celebrazzjoni taz-zwieg effettivament ma zzewgu xejn tehtieg li tigi sorretta minn provi konvincenti li jnisslu fil-gudikant dak il-konvincipient necassarju li effettivament zwieg bejn il-partijiet ma kienx sehh nonosCte li c-cerimonja segwit ir-rit impost mill-ligi. Fil-kawza fl-ismijiet "Anna

Tonna vs Alexander Tonna” deciza mill-Qorti tal-Appell fis-6 ta’ Novembru 1991 ntqal hekk;

“F’materja ta’ zwieg illi huwa ta’ ordni pubbliku, ma tistax taghmilha daqshekk facli li parti tirrepeti kliem il-ligi u l-parti l-ohra tammetti u b’hekk jirrendu z-zwieg annullab bli bl-ihtar mod facli u espedjenti. Hawn ma ahniex fil-kamp ta’ kreditu likwidu jew responsabilita’ ta’ xi kollizzjoni imma f’kamp l-ihtar delikat u serju u il-Qorti ma tistax thalli n-nies li kappriccozament wara xi zmien ta’ zwieg jiddecidu li kellhom nuqqas ta’ diskrezzjoni fuq iz-zwieg u meta jkollhom sieħba jew sieħeb iehor jergħu jakkwistaw malajr din id-diskrezzjoni u jsiru maturi. Fejn irrizultaw verament ragunijiet ghall-annullament tieghu l-istess zwieg għandu jigi annullat pero’ dan ma għandux jkun sabiex jkunu akkomodati l-kapricci ta’ dak jew l-ieħor.

Għalhekk il-kawzali ghall-annullament għandha tirrizulta cara u minnghajr dubju.”

L-attur, b’nota ippresentata fis-7 ta’ April 2015, ddikjara li qed jiprocedi b’din t-talba a bazi tal-Artikolu 19(1)(f) tal-Kap 255 u mhux a bazi tal-Artikolu 19(1)(d) tal-istess Kap.

Dan is-subincis (f) jirreferi għal dawk ic-cirkos Czi fejn xi hadd mill-partijiet jkun ha decizjoni li ghalkemm ser jippartecipa fic-cerimonja taz-zwieg huwa kien qiegħed jeskludi z-zwieg innifsu jew xi wieħed mill-elementi essenzjali taz-zwieg b’tali mod li z-zwieg jkun qed jigi eskluz. Fi kliem iehor, sabiex zwieg jigi kkunsidrat null ai termini ta’ dan is-subincis jehtieg li jigi ppruvat li xi hadd mill-partijiet huwa hati ta’ simulazzjoni fis-sens li minn barra kien jidher li qed jagħti l-kunsens għar-rabta matrimonjali mentri fil-fond tal-menti tieghu jew tagħha z-zwieg jew xi element essenzjali tal-hajja mizzewwga kien qed jigi eskluz a priori. F’dan is-sens issir riferenza għad-decizjonijiet “Galea vs Walshi” deciza mill-Prim Awla tal-Qorti Civili fit-30 ta’ Marzu 1995 u “Muscat vs Borg Grech” deciza mill-istess Qorti fl-14 ta’ Awwissu 1995.

Fil-kawza fl-ismijiet “ Anthony Gallo vs Dr Anthony Cutajar et noe” deciza mill-Prim Awla tal-Qorti Civili fit-28 ta’ Mejju 2002 ntqal hekk:

“ meta wieħed jitkellem dwar l-eskluzjoni taz-zwieg jew wieħed mill-elementi essenzjali tieghu, wieħed jrid jifli jekk il-kontendenti jew wieħed (jew wahda) minnhom, allavolja hu kapaci jagħti l-kunsens validu ghaz-zwieg, pero’ bl-att tieghu hu qabel u fil-hajja mizzewwga, jew bl-ommissjoni tieghu, eskluda a priori z-zwieg....hu jew hi eskludew xi wahda jew aktar mill-elementi essenzjali tal-hajja mizzewwga.”

Fil-kawza fl-ismijiet “Theresa Taguri nee Spiteri vs Avv Dr Christopher Cilia et noe.” deciza mill-Prim Awla tal-Qorti Civili fl-10 ta’ Novembru 1999 ntqal:

“Fl-interpretazzjoni ta’ dan is-subincis gie ritenut mill-Qrati tagħna illi l-eskluzzjoni pozittiva ma kellhiex neccessarjament tirrizulta biss minn xi haga espressa direttament izda setghet tigi espresso bl-imgieba ta’ xi parti fil-perijodu immedjatament qabel u wara li jkun inkiseb l-istess kunsens.”

Fil-kaz in ezami, l-attur mar ghall-vaganza fic-Cina, ltaqa’ mal-konvenuta, u ha grazzja magħha, u wara xahar rritorna Malta, baqa’ f-kuntatt magħha, talbitu biex jizzewgu, ghall-ewwel ma kienx konvint, pero’ hass in-nuqqas tagħha u ftehma li jerga jmur biex jizzeww=gu, hu kellu jiehu hsieb l-formalitajiet hawn Malta u hi hemm fic-Cina.

Mix-xhieda mhux kontradetta tal-attur huwa evidenti illi ghall-konvenuta dan kien purament zwieg ta’ konvenjenza. Da parti tal-konvenuta kien hemm simulazzjoni fit-termini tal-gurisprudenza appena citata. Il-konvenuta zzewget lill-attur, mhux biex tħixx hajja mizzewwga mieghu, izda għal skopijiet ulterjuri, li legalment jivvizzjaw il-kunsens tagħha skond l-Artikolu 19 (1)(f) tal-Kap. 255.

DECIDE.

Għal dawn il-motivi l-Qorti qed taqta’ u tiddecidi din il-kawza billi filwaqt li tiddisponi mir-risposta tal-kuraturi deputati,

1. Tilqa’ l-ewwel talba attrici, tidddikjara li z-zwieg kuntrattat bejn il-partijiet fil-11 ta’ April 2014 hu null u bla effett fil-ligi billi l-kunsens tal-konvenuta kien vizzjat fit-termini tal-Artikolu 19(1)(f) tal-kapitolu 255 tal-Ligijiet ta’ Malta.

2. Tilqa’ t-tieni talba attrici, tordna in-notifika ta’ din id-decizjoni lid-Direttur tar-Registru Pubbliku biex jsiru l-annotamenti necessarji fl-att taz-zwieg relattiv, konformi ma’ din id-decizjoni.

L-ispejjeż jithallsu mill-konvenuta b’dan illi d-drittijiet tal-kuraturi depuati jithallsu provvistorjament mill-attur.

Imħallef

Deputat Registratur